

ಈಗ ಆಗರತಕ್ಕ ವರ್ಗಾವಣೆಗಳಲ್ಲಿ ಬಹುತೇಕ ಎಲ್ಲಾ ಕೆಸುಗಳನ್ನು ನಾನೇ ಪರೀಕ್ಷಿಸಿ ಮಾಡಿದ್ದೇನೆ. ಕೆಲವನ್ನು ದೂರುಗಳ ಮೇಲೆ, ಕೆಲವನ್ನು ರಿಕ್ಲೈಮ್ ಮೇಲೆ, ಕೆಲವನ್ನು ಇಲಾಖೆಯ ದೃಷ್ಟಿಯಿಂದ ಮಾಡಲಾಗಿದೆ.

ಶ್ರೀ ಧನಂಯ ಕುಮಾರ್.—ಮಾನ್ಯ ಅಧ್ಯಕ್ಷರೇ, ಹಿಂದಿನ ಸರ್ಕಾರ ವರ್ಗಾವಣೆ ಮಾಡಿರುವುದರಲ್ಲಿ ಕೆಲವೊಂದು ತೊಂದರೆಗಳು ಆಗಿವೆ ಎನ್ನುವುದನ್ನು ಭಾವಿಸಿಕೊಂಡು ಮಾಡಿದೀರಾ? ನಿಗದಿಯಾದ ಆದಧಿ ಮುಗಿದಿದ್ದರೂ ಕೆಲವರನ್ನು ವರ್ಗ ಮಾಡಬೇಕೆಂದು ಇರುವುದಕ್ಕೆ ಕಾರಣವೇನು?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಕೆಲವರನ್ನು ಆದಧಿ ಮುಗಿದರೂ ವಿದ್ಯಾರ್ಥಿಗಳ ವಿಶ್ವವಿದ್ಯೆಯಿಂದ ಹಾಗೂ ಕಾಲೇಜಿನಲ್ಲಿ ಪಾಠ ಪ್ರವಚನಗಳು ನಡೆಯಬೇಕೆಂಬ ದೃಷ್ಟಿಯಿಂದ ಪ್ರಾಂಶುಪಾಲಕರನ್ನು ವರ್ಗಾವಣೆ ಮಾಡಿರುವುದಿಲ್ಲ. ಹಿಂದಿನ ಸರ್ಕಾರದವರು ವರ್ಗಾವಣೆ ವಿಷಯದಲ್ಲಿ ಸ್ಪಷ್ಟ ಇಲಾಖೆಗೆ ಸಂಬಂಧಪಟ್ಟಂತೆ ಅನ್ಯಾಯ ಮಾಡಿರುವುದು ಕಂಡುಬಂದಿಲ್ಲ. ಈಗ ನಾವು ಬಹುತೇಕವಾಗಿ ರಿಕ್ಲೈಮ್ ಮೇಲೆ ಮಾಡಿದ್ದೇವೆ.

ವಿಷಯ : ಸಾಗರ ಟೌನಿನಲ್ಲಿ ಸಾರ್ವತ್ರಿಕ ಆಸ್ಪತ್ರೆ.

ಪ್ರ. 252 (63) ಶ್ರೀ ಎಲ್. ಟಿ. ತಿಮ್ಮಪ್ಪ ಹಗಡೆ (ಸಾಗರ).—ಮಾನ್ಯ ಆರೋಗ್ಯ ಹಾಗೂ ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ:—

(ಅ) ಶಿವಮೊಗ್ಗ ಜಿಲ್ಲೆಯ ಸಾಗರ ನಗರದಲ್ಲಿರುವ ಜನರಲ್ ಆಸ್ಪತ್ರೆ ಸಾಕಷ್ಟು ಪರಿಪೂರ್ಣವಾಗಿಲ್ಲವೆಂಬುದು ಸರ್ಕಾರದ ಗಮನಕ್ಕೆ ಬಂದಿದೆಯೇ;

(ಆ) ಹಾಗಿದ್ದಲ್ಲಿ ಈ ಆಸ್ಪತ್ರೆಯ ಹಾಸಿಗೆಗಳ ಪ್ರಮಾಣ ಎಷ್ಟು ಮತ್ತು ಈ ಆಸ್ಪತ್ರೆಗೆ ಬರುವ ಹೊರ ರೋಗಿಗಳ ಹಾಗೂ ಒಳರೋಗಿಗಳ ಸಂಖ್ಯೆ ಎಷ್ಟು (3 ವರ್ಷದ ಮಾಹಿತಿ ಒದಗಿಸುವುದು);

(ಇ) ಈ ಆಸ್ಪತ್ರೆಗೆ ಹಾಸಿಗೆ ಸಂಖ್ಯೆ ಹೆಚ್ಚಿಸಲು ಮತ್ತು ವಿಶೇಷ ತಜ್ಞರುಗಳನ್ನು ಒದಗಿಸಲು ಆ ಭಾಗದ ಜನತೆಯ ಒತ್ತಾಯವನ್ನು ಸರ್ಕಾರದವರು ಗಮನಿಸಿದಾರೆಯೇ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ (ಮಾನ್ಯ ಆರೋಗ್ಯ ಹಾಗೂ ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳು).—

(ಅ) ಬಂದಿದೆ.

(ಆ) ಹಾಸೀಯ ಸಂಖ್ಯೆ—88

ದಿನವೂ ಹೊರರೋಗಿಗಳ ಸರಾಸರಿ ವಾಜರಾತಿ:—

1980	237.17
1981	272
1982	295.1

ದಿನವೂ ಒಳರೋಗಿಗಳ ಸರಾಸರಿ ಸಂಖ್ಯೆ:—

1980	114
1981	135
1982	144

(ಇ) ಹೌದು.

ಶ್ರೀ ಎಲ್. ಟಿ. ತಿಮ್ಮಪ್ಪ ಹಗಡೆ.—ಸ್ವಾಮಿ, ನನ್ನ (ಅ) ಪ್ರಶ್ನೆಗೆ ಉತ್ತರವಾಗಿ ಸಾಗರದ ಜನರಲ್ ಆಸ್ಪತ್ರೆಯಲ್ಲಿ 88 ಹಾಸಿಗೆ ಇದೆಯೆಂದು ಹೇಳಿದ್ದೀರಿ. ಜನರಲ್ ಆಸ್ಪತ್ರೆಗೆ ಇದ್ದುದು ಐ.ಪಿ.ಪಿ.ಗೆ 24 ಮತ್ತು ಕೆ.ಎಫ್.ಟಿ.ಗೆ 14 ಹಾಸಿಗೆಗಳು. ಇಲ್ಲಿಗೆ ಔಷಧಿ ಸರಬರಾಜು ಇಲ್ಲ, ಸಿಬ್ಬಂದಿ ಇಲ್ಲ. ಆದ್ದರಿಂದ ಇದರ ಬಗ್ಗೆ ತಾವು ಗಮನ ದರಿಸಿ ಇರತಕ್ಕ ಎಲ್ಲಾ ಹಾಸಿಗೆಗಳಿಗೂ ಅಹಾರ, ಔಷಧಿ ಮತ್ತು ಸಿಬ್ಬಂದಿಯನ್ನು ಒದಗಿಸುವ ಬಗ್ಗೆ ಕ್ರಮ ತೆಗೆದುಕೊಳ್ಳುತ್ತೀರಾ?

ಇನ್ನು ಎರಡನೆಯದಾಗಿ, ಅಲ್ಲಿ ಹಂದಿಗೊಡು ಕಾಯಿಲೆ, ಕೆ.ಎಫ್.ಟಿ. ಕಾಯಿಲೆ ಇರುವುದರಿಂದ, ಒಳರೋಗಿಗಳ ಸಂಖ್ಯೆ ಜಾಸ್ತಿಯಾಗಿದೆ ಎಂಬುದನ್ನು ತಾವೇ ಒಪ್ಪಿಕೊಂಡಿದ್ದೀರಿ. ಆದ್ದರಿಂದ ಈ ಹಾಸಿಗೆಗಳ ಸಂಖ್ಯೆಯನ್ನು ಎಷ್ಟಕ್ಕೆ ಹೆಚ್ಚಿಸಿ ಮಾಡುತ್ತೀರಿ ಎಂಬುದನ್ನು ವಿಚಿತವಾಗಿ ಹೇಳಬೇಕು.

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಸಾಗರ ತಾಲ್ಲೂಕಿನಲ್ಲಿ ಕೆ.ಎಫ್.ಟಿ. ರೋಗ ಮತ್ತು ಹಂದಿಗೊಡು ರೋಗ ಇವೆಯೆಂದು ಕಂಡುಬರುತ್ತಿದೆ. ಕೆ.ಎಫ್.ಟಿ. ಮತ್ತು ಐ.ಪಿ.ಪಿ. ಒಳರೋಗಿಗಳಿಗೆ ಸಂಬಂಧಪಟ್ಟಂತೆ ಕೊಡುತ್ತಿರುವ ಔಷಧಿ ಸಾಕಷ್ಟು ಸರಬರಾಜಿಲ್ಲ. ಮತ್ತು ಸಿಬ್ಬಂದಿ ಕೂಡ ಕಡಿಮೆ ಇದೆ ಎಂಬ ವಿಚಾರ ಸರ್ಕಾರದ ಗಮನಕ್ಕೆ ಬಂದಿದೆ. ಆದಷ್ಟು ಬೇಗ ಈ ತೊಂದರೆಯನ್ನು ಸರಿಪಡಿಸುವುದಕ್ಕೆ ವ್ಯವಸ್ಥೆ ಮಾಡುತ್ತೇನೆ.

ಇನ್ನು ಎರಡನೆಯ ಪ್ರಶ್ನೆಗೆ ಉತ್ತರವಾಗಿ ಹೇಳುವುದಾದರೆ 88 ಹಾಸಿಗೆಗಳು ಇರುವುದನ್ನು 100 ಹಾಸಿಗೆಗಳಿಗೆ ಹೆಚ್ಚಿಸಬೇಕೆಂದು ಸರ್ಕಾರ ಯೋಚನೆ ಮಾಡುತ್ತಿದೆ. ಇದರ ಬಗ್ಗೆ ಆದಷ್ಟು ಬೇಗ ಕ್ರಮ ತೆಗೆದುಕೊಳ್ಳುತ್ತೇವೆ.

ಶ್ರೀ ಎಲ್. ಟಿ. ತಿಮ್ಮಪ್ಪ ಹೆಗಡೆ.—ಐ.ಪಿ.ಪಿ. ಮತ್ತು ಕೆ.ಎಫ್.ಟಿ. ಒಳರೋಗಿಗಳಿಗೆ ಆಹಾರ ಸರಬರಾಜು, ಔಷಧಿ ಮತ್ತು ಸಿಬ್ಬಂದಿ ವರ್ಗಕ್ಕೋಸ್ಕರ ಪ್ರತ್ಯೇಕವಾದ ಹಣವನ್ನು ತೆಗೆದಿಟ್ಟಿಲ್ಲ. ಕಳೆದ ವರ್ಷ ಕೆ.ಎಫ್.ಟಿ. ವಾರ್ಡ್ ಪ್ರಾರಂಭವಾಯಿತು. ಇದಕ್ಕೆ ಅಲಾಟ್‌ಮೆಂಟ್ ಇಲ್ಲ. ಇದರ ಬಗ್ಗೆ ಏನು ಕ್ರಮ ತೆಗೆದುಕೊಳ್ಳುತ್ತೀರಿ ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಐ.ಪಿ.ಪಿ.ಗೆ ಸಂಬಂಧಪಟ್ಟಂತೆ ಅಲಾಟ್‌ಮೆಂಟ್ ಇದೆ. ಕೆ.ಎಫ್.ಟಿ.ಗೆ ಅಲಾಟ್‌ಮೆಂಟ್ ಇಲ್ಲ. ಇದನ್ನು ಆದಷ್ಟು ಬೇಗ ಮಾಡಿಸುತ್ತೇನೆ.

ಅಧ್ಯಕ್ಷರು.—ಅಲಾಟ್‌ಮೆಂಟ್ ಇದೆಯೆಂದು ಸಚಿವರು ಹೇಳಿದ್ದಾರೆ. ಈಗ ನೀವು ಕೇಳಿದರೆ ಅಲಾಟ್ ಮೆಂಟ್ ಇಲ್ಲ ಎಂದು ಹೇಳಿಬಿಟ್ಟಾರು, ಸುಮ್ಮನಿರಿ.

ವಿಷಯ: ಕೊಡ್ಲಿಗಿಯಲ್ಲಿ ಹರಿಗೆ ಅಸ್ವತ್ಥಿಯ ನಿರ್ಮಾಣ.

ಪ್ರ. 253 (67) ಶ್ರೀ ಕೆ. ಚೆನ್ನಬಸವನಗೌಡ (ಕೊಡ್ಲಿಗಿ).—ಮಾನ್ಯ ಆರೋಗ್ಯ ಹಾಗೂ ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ:—

(ಅ) ಬಳ್ಳಾರಿ ಜಿಲ್ಲೆಯ ಕೊಡ್ಲಿಗಿ ಪಟ್ಟಣದ ಜನರು 10 ಹಾಸಿಗೆಗಳ ಹರಿಗೆ ಅಸ್ವತ್ಥಿಗಾಗಿ 42,000-00 ರೂ.ಗಳನ್ನು ಮತ್ತು 3 ಎಕರೆ ಜಮೀನನ್ನು ಕೊಟ್ಟಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ;

(ಆ) ಕಾರ್ಯರೂಪಕ್ಕೆ ತರಲು ವಿಳಂಬವಾಗಲು ಕಾರಣವೇನು ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ (ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳು).—

(ಅ) ಸರ್ಕಾರವು 3 ಎಕರೆ ಜಮೀನಿನ ದಾನವನ್ನು ಮತ್ತು 35,000-00 ರೂ.ಗಳ ನಗದು ಹಣದ ವಂತಿಗೆಯನ್ನು ಪಡೆದಿದೆ.

(ಆ) ಜಿಯು ಜನರಿಂದ ಇನ್ನೂ 15,000-00 ರೂ. ನಗದು ಹಣದ ವಂತಿಗೆ ಬರಬೇಕಾಗಿದೆ. ಅಲ್ಲದೆ ಸದ್ಯ ಇರುವ ಪ್ರಾಥಮಿಕ ಆರೋಗ್ಯ ಕೇಂದ್ರದ ಪಕ್ಕದಲ್ಲಿ ಖಾಲಿ ಸ್ಥಳ ಇಲ್ಲದೆ ಇರುವುದರಿಂದ ಈ ಪ್ರಸೂತಿ ಗೃಹ ವಿಸ್ತರಣದ ಕಟ್ಟಡವನ್ನು ಕಟ್ಟುವುದು ಸಾಧ್ಯವಿಲ್ಲ. ದಾನವಾಗಿ ಬಂದ 3 ಎಕರೆ ಜಮೀನಿನಲ್ಲಿ ಹೊಸ ಪ್ರಾಥಮಿಕ ಆರೋಗ್ಯ ಕೇಂದ್ರವನ್ನು ಮತ್ತು ಅದರ ಪಕ್ಕದಲ್ಲಿಯೇ ಪ್ರಸೂತಿಗೃಹದ ವಿಸ್ತರಣೆ ಕಟ್ಟಡವನ್ನು ಕಟ್ಟುವ ಬಗ್ಗೆ ಸರ್ಕಾರವು ಆಲೋಚಿಸುತ್ತಿದೆ.

ಶ್ರೀ ಕೆ. ಚೆನ್ನಬಸವನಗೌಡ.—ಕೊಡ್ಲಿಗಿ ಪಟ್ಟಣದ ಜನರು 35 ಸಾವಿರ ರೂಪಾಯಿಗಳ ನಗದು ಹಣ ಮತ್ತು 3 ಎಕರೆ ಜಮೀನನ್ನು ದಾನಮಾಡಿ 3 ವರ್ಷವಾಯಿತು. ಸರ್ಕಾರದವರು ಕೇಳಿದ ಪ್ರಕಾರವೇ 35 ಸಾವಿರ ರೂಪಾಯಿಗಳನ್ನು ಅವರು ಕೊಟ್ಟಿದ್ದಾರೆ. ಆದರೆ ಸರ್ಕಾರದವರು 3 ವರ್ಷ ನಿಧಾನ ಮಾಡಿದ್ದರಿಂದ ಈಗ ಬೆರೆಗಳೆಲ್ಲಾ ಜಾಸ್ತಿಯಾಗಿವೆ. ಸರ್ಕಾರದವರು ತಾವೇ ತಪ್ಪು ಮಾಡಿ ಈಗ ಮತ್ತೆ ಅವರನ್ನು ಹಣ ಕೊಡಿ ಎಂದು ಕೇಳುತ್ತಿದ್ದಾರೆ. ಇದು ಯಾವ ನ್ಯಾಯ ? ಹಿಂದಿನ ಸರ್ಕಾರದವರು ತಡಮಾಡಿದ್ದರಿಂದ ಈಗ ಇನ್ನೂ 15 ಸಾವಿರ ರೂಪಾಯಿಗಳನ್ನು ಅಲ್ಲಿಯ ಜನರು ಕೊಡಬೇಕಾಗಿ ಬಂದಿದೆ. ಈ ತಾಲ್ಲೂಕು ಬಹಳ ಹಿಂದುಳಿದ ತಾಲ್ಲೂಕು. ಇಲ್ಲಿ ಮಳೆ ಇಲ್ಲದೆ ಬರಗಾಲ ಬಂದಿದೆ. ಅವರು ಮತ್ತೆ 15 ಸಾವಿರ ರೂಪಾಯಿಗಳನ್ನು ಕೊಡುವುದಕ್ಕಾಗುವುದಿಲ್ಲ. ಆದ್ದರಿಂದ ಸರ್ಕಾರದವರು ಈ 15 ಸಾವಿರ ರೂಪಾಯಿಗಳನ್ನು ಏನು ಕೇಳುತ್ತಿದ್ದಾರೆ, ಅದನ್ನು ಮನ್ನಾ ಮಾಡಿ ಅಲ್ಲಿ ಅಸ್ವತ್ಥಿ ಕಟ್ಟಡವನ್ನು ಕಟ್ಟಿಸಿಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಈ ವಿಷಯದಲ್ಲಿ ಹಿಂದಿನ ಸರ್ಕಾರದವರೂ ಕೂಡ ತಪ್ಪು ಮಾಡಿದ್ದರಿಂದ ಅನಿಸುತ್ತದೆ. 50 ಸಾವಿರ ರೂಪಾಯಿಗಳನ್ನು ಕಟ್ಟಬೇಕೆಂದು ಸರ್ಕಾರದ ನೀತಿಯೇ ಇರುವುದರಿಂದ ಇವರು ಕಟ್ಟಡ ಕಟ್ಟುವುದಕ್ಕೆ ಹೋಗಿಲ್ಲ. ಇನ್ನು ಎರಡನೆಯದಾಗಿ ಈ ವರ್ಷ ಅಲ್ಲಿ ಬರಗಾಲ ಇರುವುದರಿಂದ 15 ಸಾವಿರ ರೂಪಾಯಿಗಳನ್ನು ಮನ್ನಾ ಮಾಡಬೇಕೆಂದು ಕೇಳಿದ್ದೀರಿ. ನಿಮ್ಮ ತಾಲ್ಲೂಕಿನಂತೆಯೇ ಬೇರೆ ತಾಲ್ಲೂಕುಗಳಲ್ಲೂ ಬರಗಾಲ ಪರಿಸ್ಥಿತಿ ಇದೆ. ನಿಮಗೆ ಮನ್ನಾ ಮಾಡಿದರೆ ರಾಜ್ಯದ ಬೇರೆ ತಾಲ್ಲೂಕುಗಳಿಗೂ ಮನ್ನಾ ಮಾಡಬೇಕಾಗುತ್ತದೆ. ತಾವು ಮನಸ್ಸು ಮಾಡಿದರೆ ಈ 15 ಸಾವಿರ ಹಣವನ್ನು ಕೆಲವೇ ದಿವಸಗಳಲ್ಲಿ ಕಟ್ಟಿಸಬಹುದು. ತಾವು ಈ ಹಣವನ್ನು ಕಟ್ಟಿಸಿದರೆ ಆದಷ್ಟು ಬೇಗ ಕಟ್ಟಡವನ್ನು ಕಟ್ಟಿಸುವುದಕ್ಕೆ ಪ್ರಯತ್ನ ಮಾಡುತ್ತೇವೆ.

ಅಧ್ಯಕ್ಷರು.—ಮಾನ್ಯ ಸಚಿವರು ನಿಮ್ಮನ್ನೇ ಕೇಳಿದ್ದಾರೆ. ತಾವು 15 ಸಾವಿರ ರೂಪಾಯಿಗಳನ್ನು ಕೊಡಿಸುತ್ತೇವೆಂದು ಹೇಳಿದರೆ ಅವರು ಕಟ್ಟಡವನ್ನು ಕಟ್ಟಿಸುತ್ತಾರಂತೆ.

ಶ್ರೀ ಕೆ. ಚೆನ್ನಬಸವನಗೌಡ.—ಸ್ವಾಮಿ, ಇದು ಬಹಳ ಕಷ್ಟ. ಆ ಭೂಮಿಯನ್ನು ದಾನ ಕೊಡುವ ಸಂದರ್ಭದಲ್ಲೇ ಒಂದು ಪಠತ್ರನ್ನು ಹಾಕಿ 3 ವರ್ಷದೊಳಗೆ ಈ ಅಸ್ವತ್ಥಿಯ ಕಟ್ಟಡವನ್ನು ಕಟ್ಟಿಸಬೇಕೆಂದು ಹೇಳಿದ್ದಾರೆ. ಅಲ್ಲದೆ ನೀವು ಕಟ್ಟಡವನ್ನು ಕಟ್ಟಿಸಿದ್ದರೆ ಈ ಭೂಮಿಯನ್ನು ವಾಪಸ್ಸು ತೆಗೆದುಕೊಳ್ಳುತ್ತೇವೆಂದು ಕೂಡ ಹೇಳಿದ್ದಾರೆ. ಆದ್ದರಿಂದ ದಯವಿಟ್ಟು ಈ ವರ್ಷವೇ ಅಲ್ಲಿ ಕಟ್ಟಡವನ್ನು ಕಟ್ಟಿಲ್ಲ.